



Pojak ñan Ijtō

Jān Amber Healey

Māākjiin ko an Kabuñ in
(Pedped ioon juon bwebwenato emool)

“Kabuñ-jar ñan Jemān ilo Etan, kōn bōro ko rekwōjarjar im pa ko rerreo” (2 Nipai 25:16).

“Rūj, Lydia,” Mama ekar ba. “Ej juon Taije eo Erreo!” Ilo Russia, ijo Lydia ekar jokwe, Taije Erreo ekar juon raan ejenolok ñan kōppojak ñan Ijtō.

Lydia ekar debwilwil im reinabōj jok ilo winto eo an. Ekar marok wōt nabōj.

“Mama, ilukkuun mōk,” Lydia ekar ba. “Imarōñ ke bar kiki jok wōt jidik im jermal tokdik?”

Mama ekar ettōñ dikdik im jijet ioon beet eo. “Ewōr unin ad rūj in jibboñ tata rainin. Kwojelā ke ta unin?”

Lydia ekar lukkuun jōmñak, ak ekar job jelā ta.

“Jej lukkuun buuj jermal bwe mōko mōd en erreo rainin ñan kakeememej kōj kōn Jisōs ke ekar kwaļ neen rikaļoor ro An. Ekar iakwe im jermal ñan ro jet, im jekō-ñaan jermal āinwōt kar Jisōs ilo mōko mōd. Rainin ej juon raan ñan kakeememej Jisōs!” Mama ekar ba.

Lydia ekar kōñaan jermal in jipañ āinwōt Jisōs, kōn

menin ekar kelok jān ioon beet eo. Ilo aolepān raan eo, ekar lukkuun Jap an jermal im kate. Ekar karreok būloor eo, kwaļi nuknuk ko, im ekar jipañ kōmat mōñā. Ilo jemļokin raan eo, ekar eñjake an utiej. Aolep men rekar ejatōltōl im erreo.

Raan eo tok juon ekar Good Friday. Lydia, Mama, im Baba rekar kōmñan lep in Ijtō. Rekar karoñroñ jidik kilin lep ko im kadwijlok nabōj aolepān yellow eo ilowaan lep eo. Rekar jiñña jet pija ko ioon lep ko im kar likūt jok ioon kajjojo pija wax ko. Innem rej likūti ioon lep ko ilo kōļar ko rebbōl āinwōt būrōrō, purple im maroro. Lydia ekar emñan ippān an aibojuoj an ekōļarjar reitok in jiñña ko.

Ke lep ko rekar mōrā, Lydia ekar likūt pija jidik ko pijaan baamle eo an ñan ioon kajjojo lep ko. Bōļaide in ekar juon raan ñan ippān doon im kakeememej katok eo an Jisōs. Ekar raan eo ilo wiik eo ke Jisōs ekar mej. Lep ko rekar kakeememej Lydia kōn lūb eo ijo Jisōs ekar babu ie. Baamle eo an Lydia rekar kōmñane joñan wōt aer marōñ ñan kakeememej E.

Ilo Jādede eo Ekwojarjar, Mama ekar kōmñan kulich (bilawe in Ijtō). Kōmñan kulich ekar juon mñantin Ijtō ilo Russia. Armej aolep iien rej kajjioñ kwaļok kautiej ñe kulich eo ej kōmat. Lydia ekar jōmñak kōn baamle eo an, Jerkakpeje eo an Jisōs, im men ko ej kamñoolol kaki. Ekar juon men emñan ñan kōļmenļokjen kōn men ko an jetōb ñe mweo imñon ej erreo im eaenōmñan.

Āliktata ekar Jabōt in Ijtō! Lydia ekar lukkuun mōñōñō. Ro rilikūn rekar lotok e. Rekar aolep mōñā mōñā ko renno me ekar jipañ kōmmati. Kar pie, kulich, jōjij, im jiiij. Ke rekar mōñā, rekar kwaļok aer naan in kamool im kar kōnono kōn men ko rej kamñoolol kaki.

Ālkin kōjota eo rekar ikkure jet ikkure. Kajjojo armej rekar jibwe juon lep emōj kainōknok e im tāpe ñan bar juon lep. Armej eo me enej kōk lep eo an mōkta enej luuji ikkure eo. Pein Lydia ekar jino wūdiddid ke ekar keidi lep eo an ñae lep eo an eo rilikūn. “Kweita, lep!” ekar lamōj. Lep eo epiolet im ebbōl ekar kōk im mōramrōm. Ioon kilin lep eo me ekok kar pija in baamle eo an.

Lydia ekar ettōñ dikdik ke ej kalimjok pija eo. Ekar jab lukkuun inepata ke ekar luuj ilo ikkure eo. Juon eñjake eka-mōñōñō im emeñāñ ekar kobrak būruwōn. Ekar lukkuun buuj kate e kōppopo ñan Ijtō in ilo an jipañ im iakwe baamle eo an. Kōn Jerkakpeje eo an Kraist, renaaj bar mour bar juon alen! ●

● Lale Itok, Łoor Eō kōn Ijtō.

